

मे. इचलकरंजी पॉवरलूम मेगा क्लस्टर लि..
इचलकरंजी या प्रकल्पास मंत्रिमंडळ
उपसमितीच्या दि.२८.०६.२०२३ रोजीच्या
शिफारशीनुसार वस्त्रोद्योग विभागामार्फत
भांडवली अनुदान देण्याकरीता वस्त्रोद्योग धोरण
२०१८-२३ मधील अटी शिथील करण्याबाबत

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: संकिर्ण- २०२२ / प्र. क्र.४६८-ब / टेक्स - ५
मंत्रालय, मुंबई - ४०० ०३२.
दिनांक: २३ फेब्रुवारी २०२४

वाचा:- शासन निर्णय, सहकार, पणन व वस्त्रोद्योग विभाग क्र. धोरण-२०१७/प्र.क्र.०६/टेक्स -५,
दि.१५.०२.२०१८.

प्रस्तावना:-

मे. इचलकरंजी पॉवरलूम मेगा क्लस्टर लि., इचलकरंजी या प्रकल्पास सामुहिक प्रोत्साहन योजनेंतर्गत विशाल प्रकल्पाचा दर्जा देण्याबाबत उद्योग विभागासाठी स्थापन करण्यात आलेल्या मा. मंत्रीमंडळ उपसमितीची बैठक दि.२८.०६.२०२३ रोजी पार पडली. मा. मंत्रीमंडळ उपसमितीने दि.२८.०६.२०२३ रोजी पार पडलेल्या बैठकीत घेतलेल्या निर्णयानुसार मे. इचलकरंजी पॉवरलूम मेगा क्लस्टर लि., इचलकरंजी या प्रकल्पास वस्त्रोद्योग विभागामार्फत भांडवली अनुदान देण्याकरीता वस्त्रोद्योग धोरण २०१८-२३ मधील अटी शिथील करणे आवश्यक आहे. वस्त्रोद्योग धोरण २०१८-२३ मधील अटी शिथील करण्यास मान्यता देण्याबाबतचा प्रस्ताव दि. ०४ जानेवारी, २०२४ रोजीच्या मंत्रीमंडळ बैठकीत सादर करण्यात आला होता. सदर बैठकीमध्ये झालेल्या निर्णयानुसार वस्त्रोद्योग धोरण २०१८-२३ मधील अटी शिथील करून मे. इचलकरंजी पॉवरलूम मेगा क्लस्टर लि., इचलकरंजी या प्रकल्पास वस्त्रोद्योग धोरण २०१८-२३ अंतर्गत भांडवली अनुदान देण्याकरीता एक विशेष बाब म्हणून मान्यता देण्याची बाब शासनाच्या विचाराधिन होती.

शासन निर्णय:-

प्रस्तावनेमध्ये नमूद केल्यानुसार मंत्रीमंडळ उपसमितीच्या दि.२८.०६.२०२३ रोजीच्या शिफारशीनुसार मे. इचलकरंजी पॉवरलूम मेगा क्लस्टर लि., इचलकरंजी या प्रकल्पास वस्त्रोद्योग विभागामार्फत भांडवली अनुदान देण्याकरीता वस्त्रोद्योग धोरण २०१८-२३ मधील खालील अटी शिथील करण्यास एक विशेष बाब म्हणून या शासन निर्णयान्वये मान्यता देण्यात येत आहे: -

१. में. इचलकरंजी पॉवरलूम मेगा क्लस्टर लि. इचलकरंजी या वस्त्रोद्योग घटकाला भांडवली अनुदान प्रदान करण्यासाठी सदर घटकाची अनुत्पादीत थकबाकी (NPA) ची अट शिथिल करण्यास मान्यता देण्यात येत आहे.

२. मे. इचलकरंजी पॉवरलूम मेगा क्लस्टर लि. इचलकरंजी या घटकाने स्थापित केलेल्या जुन्या यंत्रसामुग्रीस पात्र यंत्रसामुग्री समजून भांडवली अनुदान प्रदान करण्यास मान्यता देण्यात येत आहे.
३. में. इचलकरंजी पॉवरलूम मेगा क्लस्टर लि. इचलकरंजी प्रकल्पास तीन हप्त्याऐवजी एकाचवेळी देय भांडवली अनुदान (४५%) प्रदान करण्यास मान्यता देण्यात येत आहे.
४. मे. इचलकरंजी पॉवरलूम मेगा क्लस्टर लि. इचलकरंजी या वस्त्रोद्योग घटकाच्या समुह प्रकल्पाच्या भविष्यात होणारा खर्च वस्त्रोद्योग धोरणांतर्गत निकषानुसार तसेच मंत्रिमंडळ उपसमितीने दिलेल्या मान्यतेनुसार या संस्थेने केलेला खर्च प्रमाणित करण्याच्या अटीच्या अधीन राहून भांडवली अनुदान प्रदान करण्यास मान्यता देण्यात येत आहे.
५. तथापि, सदर देय भांडवली अनुदान वितरीत करतेवेळी मे. इचलकरंजी पॉवरलूम मेगा क्लस्टर लि. इचलकरंजी या वस्त्रोद्योग घटकास राज्य शासनाकडून संबंधीत यंत्रसामुग्रीवर यापुर्वी भांडवली अनुदान दिले नसल्याची खात्री करण्यात यावी.

२. सदर शासन निर्णय दि. ०४.०९.२०२४ रोजीच्या मंत्रिमंडळाच्या बैठकीत घेण्यात आलेल्या निर्णयाच्या अनुषंगाने व वित्त विभागाने अनौपचारिक संदर्भ क्रमांक अनौसंक्र.१०६/२०२४/व्यय-२ दि.१६.०२.२०२४ अन्वये दिलेल्या मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक क्रमांक २०२४०२२३१२३२४६२७०२ असा आहे. हा शासन निर्णय डिजिटल स्वाक्षरीने साक्षांकित करण्यात आला आहे.

महाराष्ट्राचे राज्यपाल यांच्या आदेशानुसार व नांवाने.

(श्रीकृष्ण पवार)
उप सचिव, महाराष्ट्र शासन

प्रत,

१. मा. राज्यपाल यांचे सचिव, राजभवन, मुंबई,
२. मा. मुख्यमंत्री महाराष्ट्र राज्य यांचे अपर मुख्य सचिव, मंत्रालय, मुंबई.
३. मा. उपमुख्यमंत्री तथा मंत्री (गृह, विधी व न्याय) महाराष्ट्र राज्य यांचे सचिव, मंत्रालय, मुंबई.
४. मा. उपमुख्यमंत्री तथा मंत्री (वित्त) महाराष्ट्र राज्य यांचे प्रधान सचिव, मंत्रालय, मुंबई.

५. मा. मंत्री (सर्व) महाराष्ट्र राज्य यांचे खाजगी सचिव, मंत्रालय, मुंबई.
६. मा. विरोधी पक्षनेता, महाराष्ट्र विधानसभा यांचे खाजगी सचिव, महाराष्ट्र विधानमंडळ सचिवालय, विधानभवन, मुंबई.
७. मा. विरोधी पक्षनेता, महाराष्ट्र विधानपरिषद यांचे खाजगी सचिव, महाराष्ट्र विधानमंडळ सचिवालय, विधानभवन, मुंबई.
८. मा. खासदार (सर्व) महाराष्ट्र राज्य,
९. मा. आमदार (सर्व) महाराष्ट्र राज्य,
१०. मा. मुख्य सचिव, महाराष्ट्र राज्य, मंत्रालय, मुंबई.
११. अपर मुख्य सचिव (वित्त), मंत्रालय, मुंबई.
१२. प्रधान सचिव (नियोजन), मंत्रालय, मुंबई
१३. प्रधान सचिव (उद्योग), मंत्रालय, मुंबई
१४. सचिव (वस्त्रोद्योग) यांचे स्वीय सहाय्यक, मंत्रालय, मुंबई.
१५. महालेखापाल, (लेखा व अनुज्ञेयता) महाराष्ट्र- १. मुंबई/महाराष्ट्र-२. नागपूर
१६. महालेखापाल, (लेखापरिक्षा) महाराष्ट्र-१, मुंबई / महाराष्ट्र-२, नागपूर.
१७. आयुक्त (वस्त्रोद्योग), वस्त्रोद्योग आयुक्तालय, नागपूर,
१८. अधिदान व लेखाअधिकारी, मुंबई
१९. कार्यकारी संचालक, मे, इचलकरजी पॉवरलूम मेगा क्लस्टर लि, इचलकरंजी
२०. निवडनस्ती (कार्यासन टेक्स-५).